

وزیراعظم سید یوسف رضا گیلانی کا اطفاف حسین سے ٹیلی فون پر رابطہ امریکی الزامات اور دھمکیوں پر قومی اتفاق رائے کی ضرورت پر تبادلہ خیال حکومت، ملک و قوم کو درپیش چیلنجوں سے نمٹنے کیلئے قومی اتفاق رائے قائم کرنا چاہتی ہے، وزیراعظم یوسف رضا گیلانی یقین دلاتا ہوں کہ ایم کیو ایم قومی سلامتی و بقاء اور پاکستان کی خود مختاری کیلئے حکومت کی پالیسی اور مسلح افواج کے ساتھ ہے، اطفاف حسین لندن۔۔۔ 25، ستمبر 2011ء

وزیراعظم سید یوسف رضا گیلانی نے متحدہ قومی موومنٹ کے قائد جناب اطفاف حسین سے ٹیلی فون پر گفتگو کی۔ دونوں رہنماؤں کے درمیان پاکستان کے خلاف امریکی الزامات، دھمکیوں اور اس صورتحال میں قومی اتفاق رائے کی ضرورت پر تبادلہ خیال کیا گیا۔ وزیراعظم نے امریکہ کی جانب سے پاکستان پر الزامات کے حوالہ سے جناب اطفاف حسین کے حالیہ بیان کا خیر مقدم کرتے ہوئے کہا کہ حکومت ملک میں قومی اتفاق رائے قائم کرنا چاہتی ہے اور حکومت بھی انہی نکات پر غور کر رہی ہے کہ ملک کی تمام سیاسی قیادت کا اجلاس طلب کیا جائے، سیاسی رہنماؤں کو موجودہ حالات پر بریفنگ دی جائے اور قومی سلامتی کیلئے انہیں بھی اپنے خیالات کے اظہار کا موقع دیا جائے تاکہ ملک و قوم کو درپیش چیلنجوں سے نمٹنے کیلئے مشترکہ لائحہ عمل مرتب کیا جاسکے۔ وزیراعظم نے جناب اطفاف حسین کو قومی اتفاق رائے کیلئے مختلف سیاسی رہنماؤں سے اپنے رابطوں کی تفصیلات سے بھی آگاہ کیا۔ جناب اطفاف حسین نے پاکستان کی نازک صورتحال میں وزیراعظم کی جانب سے مشترکہ لائحہ عمل اور قومی اتفاق رائے کیلئے کی جانے والی کوششوں کا خیر مقدم کرتے ہوئے کہا کہ میں طویل عرصے سے پاکستان کی قومی سلامتی و بقاء کے خلاف ہونے والی عالمی سازشوں سے آگاہ کرتا چلا آ رہا ہوں اور امریکہ کی جانب سے دی جانے والی دھمکیوں پر بھی میری جانب سے واضح بیان آیا ہے کہ موجودہ چیلنجوں سے نمٹنے کیلئے قوم کو اعتماد میں لیا جائے۔ وقت کا تقاضا ہے کہ اس نازک صورتحال میں سیاست کرنے کے بجائے ملک کی سلامتی، بقاء اور مفاد کیلئے تمام سیاسی جماعتیں متفقہ لائحہ عمل اختیار کریں۔ جناب اطفاف حسین نے وزیراعظم سے کہا کہ میں ایک پاکستانی کی حیثیت سے آپ کو یقین دلاتا ہوں کہ ایم کیو ایم کے تمام ذمہ داران اور کارکنان قومی سلامتی و بقاء اور پاکستان کی خود مختاری کیلئے حکومت کی پالیسی اور مسلح افواج کی حکمت عملی کے ساتھ ہیں اور ان کے شانہ بشانہ چلیں گے۔

**بدنام زمانہ دہشت گرد ظفر بلوچ کی مشروط رہائی نے رینجرز اور پولیس کے آپریشن کو مشکوک بنا دیا ہے، اراکین رابطہ کمیٹی**

**ظفر بلوچ نے اپنی نگرانی میں درجنوں مہاجروں کو بسوں سے اغواء کر کے لیاری میں سفاکی سے قتل کرایا**

**سپریم کورٹ درجنوں مہاجروں کے قاتل ظفر بلوچ کی مشروط رہائی پر از خود نوٹس لے**

**انسانی حقوق کی تنظیمیں، سچ لکھنے والے کالم نگار، صحافی اور اینکر پرسن اس معاملہ پر آواز اٹھائیں**

لندن۔۔۔ 25، ستمبر 2011ء

متحدہ قومی موومنٹ کی رابطہ کمیٹی کے ارکان محمد انور، طارق میر، سلیم شہزاد، طارق جاوید، انیس ایڈوکیٹ، آصف صدیقی، مصطفیٰ عزیز آبادی، محمد شفاق اور قاسم علی رضانا نے رینجرز کی جانب سے لیاری گینگ وار کے بدنام زمانہ دہشت گرد ظفر بلوچ کی گرفتاری کے بعد مشروط رہائی کی سخت ترین الفاظ میں مذمت کی ہے۔ اپنے مشترکہ بیان میں انہوں نے کہا کہ درجنوں بے گناہ مہاجروں کے سفاک قاتل ظفر بلوچ کی مشروط رہائی نے دہشت گردوں اور بھتہ خوروں کے خلاف جاری رینجرز اور پولیس کے آپریشن کو مشکوک اور متنازعہ بنا دیا ہے۔ ظفر بلوچ کی مشروط رہائی کا عمل کھلی دھاندلی اور سراسر انصافی ہے جس کی جتنی بھی مذمت کی جائے کم ہے۔ رابطہ کمیٹی کے ارکان نے کہا کہ پاکستان بھر کے عوام اس حقیقت سے اچھی طرح واقف ہیں کہ ظفر بلوچ نے رمضان المبارک میں بسوں اور مٹی بسوں سے درجنوں ملازمت پیشہ مہاجروں کو باقاعدہ شناخت کرنے کے بعد اغواء کرایا، اپنی نگرانی میں لیاری میں قائم نارچر سیلوں میں وحشیانہ تشدد کا نشانہ بنایا اور پھر سفاکی سے انہیں ذبح کر دیا۔ انہوں نے کہا کہ درندہ صفت ظفر بلوچ کی مشروط رہائی پر کراچی کے عوام میں دہشت گردوں کے خلاف آپریشن پر شکوک و شبہات کا جنم لینا قطعی فطری ہے۔ انہوں نے کہا کہ ظفر بلوچ سے سابق صوبائی وزیر داخلہ ذوالفقار مرزا کا قریبی رابطہ ہے اور ذوالفقار مرزا نے ایم کیو ایم کے خلاف اپنی پریس کانفرنس میں مہاجروں کے سفاک قاتل ظفر بلوچ کو اپنے برابر میں بٹھا کر پریس کانفرنس کی تھی۔ ظفر بلوچ نہ صرف ذوالفقار مرزا کے اشارے پر قتل و غارتگری اور دہشت گردی کرتا رہا ہے بلکہ ذوالفقار مرزا اور داخلہ کی حیثیت میں اور اس کے بعد بھی اس سفاک قاتل کو ہر طرح کی معاونت اور سرپرستی فراہم کرتا رہا ہے۔ انہوں نے سپریم کورٹ آف پاکستان سے اپیل کی کہ وہ درجنوں مہاجروں کے سفاک قاتل ظفر بلوچ کی مشروط رہائی کا از خود نوٹس لیکر اس عمل کے خلاف کارروائی کرے اور کراچی کے پرامن شہریوں کو سفاک قاتلوں کے رحم و کرم پر چھوڑنے کا سلسلہ بند کرائے۔ رابطہ کمیٹی نے انسانی حقوق کی ملکی اور بین الاقوامی تنظیموں سے اپیل کی کہ وہ ظفر بلوچ کی مشروط رہائی کا فوری نوٹس لیں اور اپنے اپنے ذرائع سے اس ناانصافی کی تحقیقات کریں۔ رابطہ کمیٹی کے ارکان نے سچ اور حق لکھنے والے کالم نگاروں، تجزیہ نگاروں، صحافیوں اور نشریاتی اداروں کے غیر جانبدار اینکر پرسن سے بھی اپیل کی کہ وہ ظفر بلوچ کی مشروط رہائی کا فوری نوٹس لیں اور اس کے خلاف آواز بلند کریں۔

کراچی میں متعین نئے جرمن توصل جزل کی ایم کیو ایم کی رابطہ کمیٹی کے اراکین سے ملاقات  
ملاقات میں ملک کی مجموعی سیاسی، معاشی، اقتصادی صورتحال سمیت باہمی دلچسپی کے دیگر امور پر تفصیلی تبادلہ خیال کیا گیا  
کراچی:۔۔۔۔۔ 25 ستمبر، 2011ء

کراچی میں متعین نئے جرمن توصل جزل ڈاکٹر ٹیلو کلینر (Dr.Tilo Klinner) نے گزشتہ روز ایم کیو ایم کے مرکز نائن زیرو عزیز آباد کا دورہ کیا اور ایم کیو ایم کی رابطہ کمیٹی کے اراکین محترمہ نسرین جلیل اور کنور خالد یونس سے ملاقات کی۔ ملاقات میں ملک کی مجموعی سیاسی، معاشی، اقتصادی صورتحال سمیت باہمی دلچسپی کے دیگر امور پر تفصیلی تبادلہ خیال کیا گیا۔ جرمن توصل جزل نے اندرون سندھ میں حالیہ طوفانی بارشوں اور سیلاب پر گہری تشویش کا اظہار کیا گیا۔ اس موقع پر ایم کیو ایم کی رابطہ کمیٹی کے اراکین نے جرمن توصل جزل سے گفتگو کرتے ہوئے انہیں اندرون سندھ میں حالیہ طوفانی بارشوں اور سیلاب زدگان کی امداد و بحالی کے سلسلے میں ایم کیو ایم کے فلاحی ادارے خدمت خلق فاؤنڈیشن کی جانب سے جاری امدادی سرگرمیوں سے آگاہ کیا۔ قبل ازیں جب جرمن توصل جزل نائن زیرو پہنچے تو ایم کیو ایم کی رابطہ کمیٹی نے اراکین نے انہیں خوش آمدید کہا۔ بعد ازاں ایم کیو ایم کی رابطہ کمیٹی کے اراکین نے جرمن توصل جزل کو قائد تحریک جناب الطاف حسین کی تحریکی جدوجہد پر مبنی میرا زندگی کا سفر اور تصویری سوانح عمری کی کتابیں بھی پیش کیں۔

تحریک انصاف کے مرکزی ڈپٹی سیکریٹری جزل عمران اسماعیل اور نائب صدر نجیب ہارون کی رابطہ کمیٹی کے ارکان وسیم آفتاب اور رضا ہارون سے ملاقات  
ملاقات میں ملک کی موجودہ سیاسی، سماجی، معاشی صورتحال اور خصوصی طور پر امریکی بیانات کے حوالے سے گفتگو ہوئی  
امریکی بیانات کے حوالے سے قومی لائحہ عمل ترتیب دیا جائے اور اس سلسلے میں قومی بنیاد پر کام کیا جائے، دونوں رہنماؤں کا اتفاق  
کراچی:۔۔۔۔۔ 25 ستمبر، 2011ء

تحریک انصاف کے مرکزی ڈپٹی سیکریٹری جزل عمران اسماعیل اور مرکزی نائب صدر نجیب ہارون نے ایم کیو ایم کے مرکز نائن زیرو عزیز آباد پر رابطہ کمیٹی کے ارکان وسیم آفتاب اور رضا ہارون سے ملاقات کی۔ اس موقع پر حق پرست ارکان اسمبلی قومی ڈاکٹر عبدالقادر خانزادہ اور محترمہ ناہید شاہید بھی موجود تھے۔ ملاقات میں ایم کیو ایم اور تحریک انصاف کے رہنماؤں کے درمیان ملک کی موجودہ سیاسی، سماجی، معاشی صورتحال اور خصوصی طور پر امریکی بیانات کے حوالے سے تفصیلی گفتگو ہوئی۔ ملاقات میں دونوں جانب سے اس بات پر زور دیا گیا کہ امریکی بیانات کے حوالے سے قومی لائحہ عمل ترتیب دیا جائے اور اس سلسلے میں قومی بنیاد پر کام کیا جائے۔ ملاقات میں حکومت کی جانب سے امریکی بیانات پر گول میز کانفرنس بلانے کا خیر مقدم کیا گیا اور ملکی معاملات پر فوری طور پر اتفاق رائے کی ضرورت پر بھی زور دیا گیا۔ ملاقات کے آخر میں ملک کی سلامتی اور استحکام کیلئے خصوصی دعا کی گئی۔

متحدہ قومی موومنٹ ٹنڈوالہ یار زون کے جوائنٹ زونل انچارج شاہد عالم و اراکین کا

خدمت خلق فاؤنڈیشن کی جانب سے جھڈو میں قائم فیلڈ اسپتال کا دورہ

ایم کیو ایم میڈیکل ایڈ کمیٹی کے ماہر ڈاکٹر، پیرامیڈیکل اسٹاف اور دیگر عملے کی جانب سے مریضوں کو فراہم کی جانے والے طبی سہولیات کا جائزہ لیا

ٹنڈوالہ یار:۔۔۔۔۔ 25 ستمبر، 2011ء

ایم کیو ایم کے قائد تحریک الطاف حسین کی خصوصی ہدایت پر اندرون میں حالیہ طوفانی بارشوں، سیلاب زدگان کی امداد و بحالی کے سلسلے میں امدادی سرگرمیوں کا سلسلہ جاری ہے۔ اس سلسلے میں متحدہ قومی موومنٹ ٹنڈوالہ یار زون کے جوائنٹ زونل انچارج شاہد عالم اور رکن زونل کمیٹی راشد علی نے خدمت خلق فاؤنڈیشن کی جانب سے جھڈو میں قائم فیلڈ اسپتال کا دورہ کیا اور وہاں پر موجود مریضوں سے ملاقات کی اور قائد تحریک جناب الطاف حسین کی جانب سے انکی خیریت دریافت کی۔ اس موقع پر انہوں نے ایم کیو ایم میڈیکل ایڈ کمیٹی کے ماہر ڈاکٹر، پیرامیڈیکل اسٹاف، اور دیگر عملے کی جانب سے مریضوں کو فراہم کی جانے والے طبی سہولیات کا جائزہ لیا۔ بعد ازاں انہوں نے تعلقہ جھڈو مری کی یونین کونسل مسن کے علاقے اسلام پور میں سیلاب متاثرین کے درجنوں خاندانوں میں خشک راشن، پینے کا صاف پانی اور دیگر غذائی اجناس تقسیم کیا۔ اس موقع پر متاثرہ افراد نے ایم کیو ایم کے قائد جناب الطاف حسین سے اظہار تشکر کرتے ہوئے انکی درازی عمر اور صحت و تندرستی کے لئے خصوصی دعا بھی کی۔

ایم کیو ایم تمام تر وسائل کو بروئے کار لاتے ہوئے بلا تفریق رنگ و نسل زبان دکھی انسانیت کو فراہم ہے، ایم کیو ایم  
ایم کیو ایم میڈیکل ایڈمیٹی کے ڈاکٹرز، پیرامیڈیکل دیگر عملے کی جانب سے سجاوٹ میں زیر علاج مریضوں کو فراہم کی جانے لگی سہولیات کا جائزہ لیا  
متاثرین میں لاکھوں روپے مالیت کا امدادی سامان تقسیم کیا گیا

فیلڈ اسپتال سے مستفید ہونے والے افراد کا جناب الطاف حسین سے اظہار تشکر، درازی عمر اور صحت و تندرستی کیلئے دعا  
ایم کیو ایم کی رابطہ کمیٹی کے رکن اشفاق منگی کا سجاوٹ میں قائم خدمت خلق فاؤنڈیشن کے فیلڈ میڈیکل اسپتال اور  
حق پرست رکن قومی اسمبلی عبدالرشید گوڈیل کا نوابشاہ میں قائم فیلڈ اسپتال کا دورہ

ٹھٹھہ، نوابشاہ، میر پور خاص۔۔۔۔۔ 26 ستمبر، 2011ء

متحدہ قومی موومنٹ کے فلاحی ادارے خدمت خلق فاؤنڈیشن کی جانب سے اندرون سندھ میں حالیہ طوفانی بارشوں اور سیلاب زدگان کی امداد و بحالی کیلئے امدادی سرگرمیوں کا سلسلہ  
بتدریج جاری و ساری ہے۔ اس سلسلے میں گزشتہ روز ایم کیو ایم کی رابطہ کمیٹی کے رکن اشفاق منگی، اندرون سندھ تنظیمی کمیٹی کے جوائنٹ انچارج اور حق پرست رکن سندھ اسمبلی نثار  
احمد پنہور، حق پرست رکن سندھ اسمبلی محترمہ ہیر سوہو، اندرون سندھ تنظیمی کمیٹی کے رکن غلام حیدر راہو، نے ٹھٹھہ کے علاقے سجاوٹ میں قائم خدمت خلق فاؤنڈیشن کے فیلڈ میڈیکل  
اسپتال کا دورہ کیا اور مریضوں سے ملاقات کی جبکہ حق پرست اراکین قومی و صوبائی اسمبلی ڈاکٹر ندیم احسان، ریجان ظفر اور نعیم الطافی نے میر پور خاص کے مختلف علاقوں کا دورہ  
کر کے بارش سے متاثرہ عوام سے ملاقات کی اور انہیں ایم کیو ایم کی جانب سے ہر ممکن تعاون کا یقین دلایا، حق پرست نمائندوں نے خدمت خلق فاؤنڈیشن کی جانب سے جناح  
ہال میں قائم فیلڈ اسپتال کا دورہ کیا اور مریضوں کو علاج معالجے کی سہولیات کا بغور جائزہ لیا اور سینکڑوں خاندانوں میں راش اور دیگر امدادی سامان تقسیم کیا، سب وے برج اور  
ریلوے پھانک پر کھڑے پانی کی نکاسی کے کاموں کو اپنی نگرانی میں کروایا۔ اس موقع پر ایم کیو ایم میر پور خاص زون کی زونل کمیٹی کے انچارج وارکان بھی ان کے ہمراہ تھے۔ اس  
موقع پر ایم کیو ایم ٹھٹھہ زون کے انچارج غلام محمد خشک، زونل کمیٹی کے اراکین سمیت یونٹوں کے ذمہ داران اور کارکنان بھی موجود تھے۔ انہوں نے فیلڈ اسپتال میں ایم کیو ایم  
میڈیکل ایڈمیٹی کے ڈاکٹرز، پیرامیڈیکل دیگر عملے کی جانب سے زیر علاج مریضوں کو فراہم کی جانے لگی سہولیات کا جائزہ لیا۔ علاوہ ازیں انہوں نے لاکھوں روپے مالیت  
کا امدادی سامان جن میں، آٹا، دالیں، چینی، خشک دودھ، پینے کی صاف پانی کے بوتلیں، دیگر ضروری اشیاء متاثرین میں تقسیم کیں۔ انہوں نے متاثرین سے گفتگو کرتے ہوئے  
کہا کہ قائد تحریک جناب الطاف حسین کی خصوصی ہدایت پر سیلاب متاثرین کی امداد و بحالی کا سلسلہ جاری ہے اس سلسلے میں ایم کیو ایم کے فلاحی ادارے خدمت خلق فاؤنڈیشن کے  
رضا کاران، ایم کیو ایم میڈیکل ایڈمیٹی کے ڈاکٹرز، پیرامیڈیکل اسٹاف، حق پرست عوامی نمائندے اور دیگر ذمہ داران و کارکنان شبانہ روز عوام کی خدمت میں مصروف عمل  
ہیں۔ انہوں نے کہا کہ ایم کیو ایم تمام تر وسائل کو بروئے کار لاتے ہوئے بلا تفریق رنگ و نسل زبان دکھی انسانیت کی خدمت کر رہی ہے۔ دریں اثناء ایم کیو ایم کے حق پرست رکن  
قومی اسمبلی عبدالرشید گوڈیل نے گزشتہ روز نوابشاہ میں خدمت خلق فاؤنڈیشن کی جانب سے قائم فیلڈ اسپتال کا دورہ کیا اور وہاں پر مریضوں کو فراہم کردہ طبی سہولیات کا جائزہ لیا۔  
انہوں نے فیلڈ اسپتال میں زیر علاج مریضوں سے ملاقات کر کے قائد تحریک جناب الطاف حسین کی جانب سے خیریت دریافت کی اس موقع پر ایم کیو ایم نوابشاہ زون کے  
انچارج شیراز مسعود، اراکین زونل کمیٹی، یونٹ کمیٹیوں کے ذمہ داران اور کارکنان نے ان کے ہمراہ تھے۔ بعد ازاں انہوں نے نوابشاہ کے علاقے جام صاحب میں سیلاب متاثرین  
میں غذائی اجناس و دیگر امدادی اشیاء تقسیم کیں۔ اس موقع پر فیلڈ اسپتال سے مستفید ہونے والے افراد نے قائد تحریک جناب الطاف حسین سے اظہار تشکر کرتے ہوئے انکی درازی  
عمر اور صحت و تندرستی کیلئے دعا بھی کی۔

ایم کیو ایم سوسائٹی کی یونٹ کمیٹی کے رکن کے والد، بزرگ کارکن کے صاحبزادے اور ایم کیو ایم گھونگی زون

کے کارکن بیروخان کے انتقال پر رابطہ کمیٹی کا اظہار تعزیت

کراچی، 25 ستمبر، 2011ء

متحدہ قومی موومنٹ کی رابطہ کمیٹی نے ایم کیو ایم گھونگی زون یونٹ ڈھرکی کے کارکن بیروخان، ایم کیو ایم سوسائٹی سیکرٹری یونٹ 63 کی یونٹ کمیٹی کے رکن عمران علی کے والد محمد علی اور ایم  
کیو ایم ایبلڈ زونگ شاہ فیصل ٹاؤن سیکرٹری یونٹ 109 کے کارکن ظہیر احمد کے صاحبزادے محمد فرقان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ  
کمیٹی نے مرحومین کے تمام سوگواروں اور اہل حقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ  
مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## ایم کیو ایم امریکہ نے امریکہ کے پندرہ شہروں میں رکنیت سازی اور عوامی رابطہ مہم کا آغاز کر دیا

واشنگٹن ڈی سی۔۔۔ 25 ستمبر 2011ء

متحدہ قومی موومنٹ امریکہ کی سینٹرل آرگنائزنگ کمیٹی کا اہم اجلاس ہوا جس میں ایم کیو ایم امریکہ کے زیر اہتمام کام کرنے والے پندرہ سے زائد چپٹرز میں رکنیت سازی اور عوامی رابطہ مہم کے آغاز کا فیصلہ کیا گیا۔ اجلاس میں سینٹرل آرگنائزرجنرل منی، جوائنٹ آرگنائزر ارشد حسین اور ندیم صدیقی کے علاوہ سینٹرل کمیٹی کے اراکین ارشاد کمالی، اسد صدیقی، توصیف خان، عامر قاضی، وکیل جمالی، گل محمد، محمد ظہیر اور وسیم زیدی نے شرکت کی۔ اجلاس میں تنظیم کی مجموعی کارکردگی کا جائزہ لیا گیا، تنظیمی کام کو مزید بہتر بنانے، قائد تحریک جناب الطاف حسین کے پیغام حق پرستی کو امریکہ میں مقیم پاکستانیوں تک مؤثر انداز میں پہنچانے، ملک کی موجودہ سیاسی اور بین الاقوامی صورتحال اور اس کے تناظر میں ایم کیو ایم کے اصولی موقف اور ایم کیو ایم کے خلاف تسلسل سے جاری سازشوں، منفی پروپیگنڈے کو بے نقاب کرنے کیلئے امریکہ میں آباد پاکستانی کمیونٹی کو اعتماد میں لینے کے فیصلے کئے گئے۔ اجلاس میں رکنیت سازی مہم کے حوالے سے چپٹرانچارجز کو خصوصی ہدایت کی گئیں کہ وہ اپنے شہروں میں کارکنان کی ٹیمیں تشکیل دیں جو گھر گھر جا کر پاکستانی کمیونٹی کو ایم کیو ایم میں شمولیت کی دعوت دیں۔ اجلاس سے خطاب کرتے ہوئے سینٹرل آرگنائزر جنرل منی نے کہا کہ ایم کیو ایم کا عوام کے ساتھ مستقل رابطہ اور ہر اہم موقع پر جناب الطاف حسین کی جانب سے پاکستانی کمیونٹی کو اعتماد میں لینا ہی ایم کیو ایم کی بچان ہے۔ انہوں نے کہا کہ رکنیت سازی مہم کے مفید نتائج برآمد ہونگے۔ اجلاس کے آخر میں قائد تحریک جناب الطاف حسین کی داری عمر اور صحت و تندرستی کیلئے خصوصی دعا بھی کی گئی۔

جناب الطاف حسین نے تمام مذاہب کے حقوق اور تحفظ کیلئے ہر سطح پر آواز بلند کی، سیف یارخان

ایم کیو ایم ایک ایسا گلدستہ ہے جس میں اقلیتوں کے پھول بھی کھلے ہوئے ہیں، منوہر لال

ایم کیو ایم اقلیتی امور کمیٹی کے تحت منعقدہ ٹاؤنز، یوسیز، بزرگ اور خواتین کمیٹیوں کے اجلاس سے خطاب

کراچی۔۔۔ 25 ستمبر 2011ء

متحدہ قومی موومنٹ کی رابطہ کمیٹی کے رکن سیف یارخان نے کہا ہے کہ قائد تحریک جناب الطاف حسین کے درس و تعلیمات پر عمل کرتے ہوئے ایم کیو ایم کے تمام کارکنان کو اچھے اور با کردار پاکستانی ہونے کا کردار ادا کرنا ہے۔ یہ بات انہوں نے خورشید بیگم سیکریٹریٹ عزیز آباد میں ایم کیو ایم اقلیتی امور کمیٹی کے تحت منعقدہ ٹاؤنز، یوسیز، بزرگ اور خواتین کمیٹیوں کے اجلاس سے خطاب کرتے ہوئے کہی۔ اس موقع پر ایم کیو ایم کی رابطہ کمیٹی کے رکن گلغراف خان خٹک، ایم کیو ایم اقلیتی امور کے جوائنٹ انچارج گوسوامی وجے مہاراج اور اراکین بھی موجود تھے۔ اجلاس سے حق پرست رکن قومی اسمبلی منور لال نے بھی خطاب کیا۔ اپنے خطاب میں سیف یارخان نے کہا کہ ایم کیو ایم پر امن اور جمہوری جماعت ہے اور ایم کیو ایم میں جرائم پیشہ افراد کیلئے کوئی گنجائش نہیں ہے۔ انہوں نے کہا کہ قائد تحریک جناب الطاف حسین کے فکر و فلسفہ اور نظریے کی سچائی ہے کہ تمام تر پروپیگنڈوں کے باوجود آج حق پرستی کا نظریہ کراچی اور سندھ سے نکل کر پنجاب، صوبہ خیبر پختونخواہ، بلوچستان، گلگت بلتستان اور آزاد کشمیر تک پھیل چکا ہے۔ انہوں نے کہا کہ پاکستان میں بسنے والے تمام اقلیتیں برابر کی شہری ہیں اور قائد تحریک جناب الطاف حسین تمام مذاہب کے حقوق کیلئے ہر سطح پر بانگ دہل آواز بلند کر رہے ہیں۔ اجلاس سے خطاب کرتے ہوئے رکن قومی اسمبلی منور لال نے کہا کہ ایم کیو ایم ایک ایسا گلدستہ ہے جس میں اقلیتوں کے پھول بھی کھلے ہوئے ہیں اور جناب الطاف حسین نے ملک میں موجود تمام اقلیتوں کیلئے جس طرح ہر دور میں آواز بلند کی ہے اس کی مثال نہیں ملتی۔ اجلاس سے ایم کیو ایم اقلیتی امور کمیٹی کے جوائنٹ انچارج بشپ جاویدا نجم نے بھی خطاب کیا۔

کراچی مضافاتی آرگنائزنگ کمیٹی کی جانب سے 17 ستمبر کے موقع پر مجلہ سجاگ کا اجراء کر دیا گیا

کراچی۔۔۔ 25 ستمبر 2011ء

متحدہ قومی موومنٹ کراچی مضافاتی آرگنائزنگ کمیٹی کی جانب سے 17 ستمبر 2011ء کے موقع پر مجلہ سجاگ کو اجراء کر دیا گیا ہے۔ یہ اجراء ایم کیو ایم کی رابطہ کمیٹی کے ڈپٹی کنوینئر انیس احمد قائم خانی نے کیا۔ اس موقع پر رابطہ کمیٹی کے رکن سلیم تاجک، ایم کیو ایم کراچی مضافاتی آرگنائزنگ کمیٹی کے انچارج و اراکین بھی موجود تھے۔

## منظم تحریک کا قیام اور اس میں عملی جدوجہد کرنے والے معاشرہ کے باشعور افراد ہوتے ہیں، محمد شریف قائد تحریک الطاف حسین نے ہردم اور ہر لمحہ کارکنان کو مصائب و مشکلات کا شکار ہونے سے بچایا ہے

حیدرآباد۔۔۔ 25 ستمبر 2011ء

متحدہ قومی موومنٹ حیدرآباد زون کے انچارج محمد شریف نے کہا ہے کہ منظم تحریک کا قیام اور اس میں عملی جدوجہد کرنے والے معاشرہ کے باشعور افراد ہوتے ہیں جنہیں اس بات کا ادراک ہوتا ہے کہ مملکتوں اور قوموں کے عروج کیلئے عملی جدوجہد لازمی ہوتی ہے ان خیالات کا اظہار انہوں نے حیدرآباد زون آفس پریسیکٹرز اور دیگر شعبہ جات کے ذمہ داران کے اجلاس سے خطاب کرتے ہوئے کیا۔ اس موقع پر اراکین زونل کمیٹی بھی موجود تھے۔ انہوں نے کہا کہ پاکستان میں رائج جاگیردارانہ نظام کے خاتمہ کی جس جدوجہد کا آغاز قائد تحریک الطاف حسین نے جامعہ کراچی میں طلبہ تنظیم سے کیا تھا آج وہ پاکستان کی تیسری بڑی منظم سیاسی قوت میں ڈھل چکی ہے اور ہر آنے والا دن قائد تحریک الطاف حسین کے فکر و فلسفہ کی ترویج میں اضافہ کا باعث ہے اور ایک ایسے وقت جس میں تحریک کا پیغام تیزی سے پھیل رہا ہے تو جاگیردارانہ نظام کے حامی تحریک کے خلاف اپنی سازشیں تیز کر دیتے ہیں ان حالات میں میں قائد تحریک کے نظریاتی کارکنان پر یہ فرض عائد ہوتا کہ وہ قائد تحریک الطاف حسین کے انقلابی نظریات کی ترویج کی راہ میں بننے والی رکاوٹوں اور عصاب شکن حالات کا پامردی سے مقابلہ کرنے کیلئے ہمہ وقت متحرک و منظم رہیں انہوں نے کہا کہ ایم کیو ایم کے قیام سے لیکر آج تک قائد تحریک الطاف حسین نے ہردم اور ہر لمحہ کارکنان کو مصائب و مشکلات کا شکار ہونے سے بچایا ہے انہوں نے کہا کہ کارکنان پر یہ فرض عائد ہوتا کہ ہماری تحریک کی اس مقبولیت کو مستحکم و مستقل رکھنے کیلئے خود کو نظریاتی طور پر مزید مضبوط کریں انہوں نے کارکنان پر زور دیا کہ وہ اپنی نظریاتی تربیت کیلئے تنظیم کے لٹریچر کا لازمی مطالعہ کریں۔

## نصیر کینال کے قریب موجود لاکھوں افراد، زرعی اراضی اور دیگر قیمتی املاک کو شدید نقصان پہنچنے کا اندیشہ ہے، ایم کیو ایم ٹنڈوالہ یار زون نصیر کینال کے حفاظتی پشتوں کی فوری مرمت کے لئے ہنگامی بنیادوں پر کام کیا جائے

ٹنڈوالہ یار۔۔۔۔۔ 25 ستمبر 2011ء

متحدہ قومی موومنٹ ٹنڈوالہ یار زون کے زونل انچارج سید محمد علی شاہ و اراکین زونل کمیٹی نے نصیر کینال کے حفاظتی پشتوں کی خستہ حالی اور انتہائی منحوش صورتحال پر اپنی شدید تشویش کا اظہار کیا ہے۔ اپنے ایک مشترکہ بیان میں انہوں نے کہا ہے کہ ٹنڈوالہ یار کے مختلف علاقوں کو سیراب کرنے والی نصیر کینال کے حفاظتی پشتے محکمہ آبپاشی کی عدم توجہی اور مجرمانہ غفلت کے باعث شدید ٹوٹ پھوٹ کے شکار ہو چکے ہیں۔ پانی کے بہاؤ میں ممکنہ اضافے کے نتیجے میں حفاظتی پشتے مزید ٹکست و ریخت کے شکار ہو سکتے ہیں جس کے باعث نصیر کینال کے قریب موجود لاکھوں افراد، زرعی اراضی اور دیگر قیمتی املاک کو شدید نقصان پہنچنے کا اندیشہ ہے۔ انہوں نے مزید کہا کہ نصیر کینال کے خستہ حال پشتوں سے متعلق عوامی حلقوں میں شدید تشویش پائی جاتی ہے جس کا فوری سدباب ممکنہ تباہی کو روکنے کا سبب بن سکتا ہے۔ بصورت دیگر حفاظتی پشتوں میں کسی بھی قسم کی ٹوٹ پھوٹ ضلع ٹنڈوالہ یار میں تباہی و بربادی کی ایک نئی لہر پیدا کرنے کا سبب ثابت ہو سکتی ہے۔ سید محمد علی شاہ و اراکین زونل کمیٹی نے گورنر سندھ، وزیر اعلیٰ سندھ، صوبائی وزیر آبپاشی، چیف سیکرٹری اور دیگر متعلقہ حکام سے پر زور مطالبہ کیا ہے کہ نصیر کینال کے حفاظتی پشتوں کی فوری مرمت کے لئے ہنگامی بنیادوں پر کام کیا جائے اور حفاظتی پشتوں کی مرمت سے پہلو تہی کرنے والے محکمہ آبپاشی کے مقامی اہلکاروں کے خلاف سخت ترین کارروائی عمل میں لائی جائے۔

